



Id-Dipartiment tal-Kurrikulu u eLearning

Tel: 2598 2449 / 2598 2478 / 2598 2480
Fax: 2598 2149

Email: raymond.j.camilleri@gov.mt

ĊIRKULARI

Informazzjoni: X

Data: 6 ta' Ġunju 2012

Azzjoni: X

Ref: CMELD 112/2012

Lill- : Principali, Kapijiet u Għalliema tal-Iskejjel tal-Istat, Indipendenti u tal-Knisja u Sezzjonijiet

Minn: David Agius Muscat, George Mifsud u David Muscat - Uffiċjali Edukattivi tal-Malti

Suġġett: Stedina għal versi sbieħ bil-Malti għat-tfal iż-żgħar

Id-Dipartiment tal-Kurrikulu u eLearning tad-Direttorat għal Kwalità u Standards fl-Edukazzjoni u l-Kunsill Nazzjonali tal-Ilsien Malti flimkien qegħdin jaħdmu id f'id fuq proġett ġdid li għandu jwassal l-ilsien Malti bl-aktar mod pjaċevoli u informali għand l-istudenti fl-iżgħar etajiet.

Għalhekk waqqfu kumitat flimkien u qed jistiednu lil kull min għandu poeżiji jew lirika ta' kanzunetti jew għanjiet lesti bil-Malti għat-tfal sa hames snin u jixtieq jipparteċipa f'dan il-proġett, biex jissieheb f'dan il-proġett ta' ġid għall-futur ta' lsienna.

Il-Kumitat tal-Proġett tal-Muzika se jistharreg il-versi li jintbagħtulu, bil-ħsieb li l-aktar addattati fosthom tinhadem mużika xierqa għalihom. Il-kanzunetti mbagħad jixxandru fuq *You Tube* u jinħarqu fuq diska kompatta li titqassam fil-klassijiet tal-kinder u tas-snin ta' qabel.

Il-versi jistgħu jkunu fuq temi ħfief u bażiċi li jidhlu fil-ħajja taż-żgħar u jintroduċuhom għall-ambjent naturali u l-ħajja soċjali ta' madwarhom. Fost is-suġġetti nistgħu nsemmu: l-istaġuni, l-ismijiet tax-xhur u l-jiem tal-ġimgħa, it-temp, il-ħwejjeg, il-festi ta' matul is-sena (bħall-Karnival, l-Għid u l-Milied) u tal-irħula, in-numri, l-ittri tal-alfabett u l-ħsejjes tagħhom, il-partijiet tal-ġisem u movimenti bihom, il-kuluri, il-forom u l-qisien, l-annimali, il-familja, il-ħaddiema u x-xogħlijiet, karattri veri jew mistħajla li jappellaw għat-tfal, il-ġugarelli, l-istrumenti mużikali, il-mezzi tat-trasport, il-logħob, u l-affarijiet mistħajla tal-holm. Dawn it-temi qed jingħataw biss bħala indikazzjoni u mhux bħala limitazzjoni, għax il-Kumitat se jikkonsidra kull tema li tkun addattata għal dik l-età.

Il-versi li jintbagħtu għandhom jirrispettaw dawn il-punti:

- Ikunu oriġinali.
- Ikunu pjaċevoli għat-tfal.
- Ikunu marbutin mad-dinja tat-tfal tal-lum.
- Iharsu lejn l-affarijiet mill-għajnejn tat-tfal, u ma jkunux riflessjoni tal-kbar fuq il-ħajja tat-tfal.
- Ikollhom element ta' immaginazzjoni.
- Ikunu miktubin b'Malti tajjeb u mexxej għaž-żminijiet tal-lum.
- Ikollhom attitudni miftuħa lejn kulturi oħra u jhaddnu l-prinċipji tal-ugwaljanza soċjali.

Il-versi ghandhom jintbaghtu sal-ahhar ta' Awwissu 2012 f'dan l-indirizz: kunsilltalmalti@gov.mt.

Id-drittijiet tal-versi jibqgħu tal-awturi tagħhom u l-ismijiet tagħhom jibqgħu jidhru/jissemmew kull fejn ikunu stampati jew jinstemgħu. Dan mhuwiex proġett bi skop ta' qligħ imma ta' tixrid b'xejn ta' materjal tajjeb għall-edukazzjoni. Għalhekk ma jista' jingħata l-ebda ħlas lill-kittieba tal-versi li jintgħażlu.

Il-Kumitat tal-Proġett tal-Mużika mhux qed jinrabat li jmessi 'l quddiem il-versi kollha li jirċievi, imma dawk biss li jkunu addattati u ta' kwalità. Il-versi li ma jitqisux addattati għal dan il-proġett jintbagħtu lura lill-awturi tagħhom malli tittiehed id-deċiżjoni dwarhom, u l-Kumitat qed jassigura li ma jsir l-ebda użu minnhom.

Inhegġuk tiehu sehem f'dan il-proġett biex l-ilsien sabiħ tagħna nibqgħu nisimghuh jitkanta fl-iskejjel, fid-djar u fil-mezzi tal-komunikazzjoni tagħna.

Grazzi tal-attenzjoni.

Raymond J. Camilleri
Direttur tal-Kurrikulu u eLearning